



గొల్లపూడి బైపాస్ రోడ్డు వెంట ఆక్రమణలు

# జాగ్రా కనిపిస్తే.. పాగ్రా

**గొల్లపూడి బైపాస్ పాడవునా ఆక్రమణలే మంత్రి ముఖ్య అనుచరుడే సూత్రధారి**

- అక్రమ కట్టడాలన్నీ ఆయన కనుసన్నల్లోనే
- ఆక్రమించి.. అడ్డెకిచ్చేసి.. లక్షల్లో దండుకుంటారు
- వీఎంసీ స్థలాలన్నీ మంత్రి అనుచరుల చేతిలోనే
- చూసీచూడనట్లు వదిలేస్తున్న అధికారులు

అతడు ఓ అమాత్యుడికి ముఖ్య అనుచరుడు. నగర రహదారుల వెంట భారీ జాగా కనిపిస్తే పాగా వేసిస్తాడు. వెంటనే అక్కడ ఓ నిర్మాణం చేపట్టి, అడ్డెకిచ్చేస్తాడు. గొల్లపూడి వై జంక్షన్ - భవానీపురం మధ్య బైపాస్ రోడ్డు వెంట ఓ భారీగా ఉన్న కార్పొరేషన్ భూముల్లో ఇతగాడు పాగా వేశాడు. అక్కడ

చిరువ్యాపారాలు చేసుకునేవారిని భారీ చేయించి, బైపాస్ రోడ్డు పాడవునా ఉన్న స్థలాన్ని స్వాధీనంలోకి తెచ్చుకున్నాడు. అక్కడ తాత్కాలిక నిర్మాణాలు చేపట్టి అడ్డెకి ఇవ్వడం. మంత్రి ముఖ్య అనుచరుడు కావడంతో కార్పొరేషన్ అధికారులూ చూసీ చూడనట్లు వ్యవహరిస్తున్నారు.

# మళ్ళీ పైపైకి!

కొత్తగా 457 మందికి కరోనా

- మరో నలుగురు బాధితులు మృతి
- 24 గంటల్లో 366 మంది డిశ్చార్జ్

(ఆంధ్రజ్యోతి, విజయవాడ)

జిల్లాలో కాస్త శాంతినివనట్లు కనిపించిన కరోనా మహమ్మారి మళ్ళీ కోరలు చాస్తోంది. గడిచిన 24 గంటల్లో కొత్తగా మరో 457 మందికి వైరస్ సోకింది. వీటితో కలిపి జిల్లాలో మొత్తం కరోనా కేసులు 18,482కు చేరుకున్నాయి. కొవిడ్ ఆసుపత్రుల్లో చికిత్స పొందుతూ మరో నలుగురు బాధితులు మృతి చెందారు. దీంతో మరణాలు అధికారికంగా 3088 పెరిగాయి. ఆసుపత్రుల్లో చికిత్స పొందుతున్న బాధితుల్లో 366 మంది వ్యాధి నుంచి కోలుకుని ఇళ్లకు చేరుకోగా.. ఇంకా 2,732 మంది బాధితులు చికిత్స పొందుతున్నారు. పది రోజుల క్రితం జిల్లాలో 150 నుంచి 200 లోపు మాత్రమే పాజిటివ్ కేసులు నమోదు కాగా.. వారం నుంచి క్రమంగా పెరుగుతుండటంతో ప్రజలు భయాందోళనలకు గురవుతున్నారు.



# నేడు చలో ఐనంపూడి

- బాధితురాలికి టీడీపీ బాసట
- తరలివస్తున్న మాజీ మంత్రులు, ఎమ్మెల్యేలు
- దళిత సంఘాల రాకతో రాజకీయం కాక
- నిందితులను అరెస్ట్ చేయాలని డిమాండ్

ముదినేపల్లి, సెప్టెంబరు 6: దళితులపై దౌర్జన్యాలకు నిరసనగా టీడీపీ చేపట్టిన రాష్ట్రవ్యాప్త ఉద్యమానికి సోమవారం ఐనంపూడి వేదిక కానుంది. జిల్లాలోని ముదినేపల్లి మండలం శ్రీహరిపురం శివారు ఐనంపూడిలో ఓ దళిత కుటుంబంపై దాడులు, గృహ దహనం ఘటనలపై చలించిన మాజీ ముఖ్యమంత్రి, టీడీపీ అధినేత చంద్రబాబు వెంటనే తమ పార్టీ తరపున సంఘవాదం ప్రకటించిన విషయం విదితమే. దళిత యువతని మోసం చేసి ఇంటికి నిప్పు పెట్టిన దోషులను అరెస్టు చేయడంలో తాత్కాలాన్ని ఖండిస్తూ టీడీపీకి చెందిన రాష్ట్ర జిల్లా స్థాయి నాయకులు ఎక్కడికక్కడ నిరసన ప్రదర్శనలు నిర్వహించారు. ఈ ఘటనలో అధికార పార్టీ నాయకుల ప్రమేయం ఉండటం వల్లే నిందితులను అరెస్టు చేయడానికి పోలీసులు వెనకాడుతున్నారనే విమర్శలు ఉన్నాయి. బాధితురాలు స్వయంగా ఈ విషయాన్ని వెల్లడించి నిందితులు వీరనేని చెప్పినా చర్యలు తీసుకోకపోవడంపై ఆ కుటుంబ సభ్యులు ఆందోళన చెందుతున్నారు. టీడీపీ ఎస్సీ సెల్ నాయకులు, పలువురు మాజీ మంత్రులు, శాసనసభ్యులు, పలు దళిత, ప్రజా సంఘాల నాయకులు సంయుక్తంగా చలో ఐనంపూడికి శ్రీకారం చుట్టారు. బాధితురాలి కుటుంబసభ్యులను టీడీపీ రాష్ట్ర ప్రధాన కార్యదర్శి వర్గ రామయ్య, పార్టీ జిల్లా అధ్యక్షుడు బచ్చుల అర్జునుడు ఆధ్వర్యంలో మాజీ మంత్రులు నక్కా ఆనందబాబు, కె.ఎస్.జవహర్, పంగలపూడి అనంత, మాజీ ఎమ్మెల్యే ఉప్పలెడి కల్వన, ఇతర నాయకులు పరామర్శించిన అనంతరం ముదినేపల్లి పోలీసుస్టేషన్ వద్ద దర్గా నిర్వహిస్తారని తెలిసింది. జిల్లాలోని ప్రతి మండలం నుంచి పార్టీ నాయకులు ఈ నిరసనలో పాల్గొనే విధంగా ఏర్పాట్లు చేస్తున్నారు.

పెట్రోలు, డీజిల్ బంకుల్లో పర్యటించే ఎవరైనా నష్టం? అది తప్పు అని తెలిసి కూడా అధికారులు ఎందుకు చర్యలు తీసుకోలేకపోతున్నారు? నిర్ణీత పరిమితి కంటే తక్కువ ఇంధనం నింపినా తప్పేమీ లేదా? ఈ తప్పు ఒప్పుకోవడం వల్లం చెబుతోందా? చట్టాన్ని అడ్డుగా పెట్టుకుని కొందరు బంకుల యజమానులు రూ.కోట్లలో క్యాష్ చేసుకుంటున్నారా? జిల్లావ్యాప్తంగా లీగల్ మెట్రాలజీ అధికారులు నిర్వహిస్తున్న తనిఖీల్లో వినియోగదారులకు తెలియని కొన్ని విషయాలు వెలుగులోకి వచ్చాయి.



- ఆయిల్ తగ్గినా నిర్వాహకుడికేం కాదు
- నష్టపోయేది వినియోగదారుడి..
- తనిఖీల్లో వెలుగుచూసిన కొత్త విషయం
- కేసులు కూడా రాయల్సేని పరిస్థితి
- ఫిల్లింగ్ మెషిన్ రి వెరిఫికేషన్ కు అధికారుల ఆదేశాలు

# పర్మిట్ బుల్

పర్మిట్ బుల్ ఎరర్స్ ను క్యాష్ చేసుకుంటున్న పెట్రోల్, డీజిల్ బంకుల నిర్వాహకులు

విజయవాడ, ఆంధ్రజ్యోతి : జిల్లావ్యాప్తంగా పలు పెట్రోల్ బంకుల్లో పర్మిట్ బుల్ ఎరర్స్ చూపిస్తుండటం ఆందోళన కలిగిస్తోంది. కొందరు నిర్వాహకులు ఇంటిగ్రేటెడ్ బిస్ నెట్టును కొనుగోలు చేశారన్న సమాచారంతో మూడు రోజులుగా పెట్రోల్, డీజిల్ బంకులను తనిఖీ చేస్తున్న లీగల్ మెట్రాలజీ అధికారులకు ఈ సరికొత్త సమస్య వచ్చింది. ఇంటిగ్రేటెడ్ బిస్ నెట్టును అమర్చారా? లేదా? అనే దానికంటే పర్మిట్ బుల్ ఎరర్స్ పరిధిలో తక్కువగా ఇంధనం వస్తుండటంతో నివ్వెరపోవాల్సి వస్తోంది. ఇలాంటి ఎరర్స్ కు కేసులు రాసే అధికారం లేదు. కాబట్టి లీగల్ మెట్రాలజీ అధికారులు ఏమీ చేయలేకపోతున్నారు.

● పర్మిట్ బుల్ ఎరర్స్ కు మినహాయింపులేందుకు?

యాంత్రికరణ, సాంకేతికతతో పనిచేసే తూకం, కొలతలకు సంబంధించి పర్మిట్ బుల్ ఎరర్స్ అవకాశాన్ని చట్టం కల్పించింది. ఒక మనిషి ఆరోగ్యంగా ఉన్నప్పుడు ఒక రకంగా, అనారోగ్యంగా ఉన్నప్పుడు మరోలా పని చేయగలడు. అదే విధానాన్ని యాంత్రికరణకు సంబంధించి చట్ట ప్రామాణికాలను నిర్దేశించారు. యంత్రం అనేది అన్నివిధాలా ఒకేలా పని చేయాలని ఉండదు. దీనిని ధృష్టిలో ఉంచుకుని నిర్మిత పరిమాణం వరకు పర్మిట్ బుల్ ఎరర్స్ అనుమతులు ఇవ్వారు. నేయింగ్ మెషిన్ కు ఒకలా, తూకాలకు మరోలా ఉంటోంది. పెట్రోల్, డీజిల్ ఫిల్లింగ్ మెషిన్ కు సంబంధించి కూడా నిర్దేశిత

పరిమాణంలో పర్మిట్ బుల్ ఎరర్స్ చూపిస్తారు. పెట్రోల్, డీజిల్ వినియోగానికి సంబంధించి ఐదు లీటర్లకు 25 ఎంఎల్ పర్మిట్ బుల్ ఎరర్స్ నిర్దేశించారు. ఐదు లీటర్ల ఇంధనాన్ని నింపకొన్న వారికి 25 ఎంఎల్ తగ్గితే ఆ బంకు నిర్వాహకులది తప్పుగా కాకుండా పర్మిట్ బుల్ ఎరర్స్ పరిగణిస్తారు.

● అంతా అవినీతి..!

ఈ పర్మిట్ బుల్ ఎరర్స్ ను జిల్లాలోని కొందరు పెట్రోల్, డీజిల్ బంకుల నిర్వాహకులు ఒక అవకాశంగా

ములుమకుంటున్నారని లీగల్ మెట్రాలజీ అధికారుల తనిఖీల్లో వెలుగుచూసింది. ఫిల్లింగ్ యంత్రాలు సరైన కండిషన్ లో లేని సందర్భంలో ఈ ఎరర్స్ కొనసాగుతాయి. నిర్ణీత సమయంలో ఫిల్లింగ్ యంత్రాలను మెయింటెనెన్స్ చేస్తూ ఉండాలి. ఇలా చేయకపోయినా ఎరర్స్ కొనసాగుతుంటాయి. అయితే, నిర్ణీత సమయంలో మెయింటెనెన్స్ చేయని పర్మిట్ బుల్ ఎరర్స్ ను కొల్పోతామన్న ఉద్దేశంతో కొన్ని బంకుల యజమాన్యాలు అవినీతికి పాల్పడుతున్నాయి. లీగల్, మెట్రాలజీ, సివిల్ సర్వేయిన్ అధికారుల తనిఖీలు ఎక్కువగా జరగకపోవడం వల్ల కూడా ఈ సమస్యకు మరింత ఆస్కారం ఏర్పడింది. ఫిల్లింగ్ మెషిన్ కు కండిషన్ లో ఉంచుకోవటం కోసం ఒక సర్వీస్ ఛార్జ్ ఉంటుంది. దీనిప్రకారం మెషిన్ కు మెయింటెన్స్ చేస్తూ లీగల్ మెట్రాలజీ శాఖ నోటీసుకు తీసుకోవచ్చి స్పాంసింగ్ చేయించుకోవటం వంటివి జరగాలి. ఇవి జరగకపోవటం వల్ల కూడా పర్మిట్ బుల్ ఎరర్స్ పెరుగుతున్నాయని తెలుస్తోంది. వీటి వల్ల వినియోగదారులకు నష్టం జరుగుతుండగా, బంకుల నిర్వాహకులకు అదనపు ఆదాయం వస్తోంది.

● కొనసాగుతున్న తనిఖీలు

జిల్లావ్యాప్తంగా అధికారం కూడా బిస్ నెట్ ల తనిఖీలు కొనసాగాయి. పోలీస్ లోని పలు పెట్రోల్ బంకుల్లో లీగల్ మెట్రాలజీ అధికారులు తనిఖీలు చేశారు. అక్కడి బంకుల్లో ఎలాంటి బిస్ నెట్టును అమర్చలేదని గుర్తించారు.

● 264వ రోజు ఆందోళనల్లో రాజధాని రైతులు



బేతపూడి దీక్షా శిబిరంలో ప్లకార్డులతో రైతులు

# భవిష్యత్తుతో ఆడుకోవద్దు

తుళ్ళూరు, తాడేపల్లి, మంగళగిరి క్రైమ్, తాడికొండ సెప్టెంబరు 6 : రాజధాని కోసం భూములు ఇచ్చిన తమను ప్రభుత్వం రోడ్డున పడేసిందని రైతులు ఆవేదన వ్యక్తం చేశారు. వ్యైత రాజధానిగా అమరావతి కోససాగా లని రైతులు చేస్తున్న ఉద్యమం ఆదివారం 264వ

రోజుకు చేరుకుంది. ఈ సందర్భంగా వారు మాట్లాడుతూ రాజధాని ప్రాంత ప్రజల భవిష్యత్తుతో ప్రభుత్వం ఆడుకుంటుందన్నారు. కాగా తుళ్ళూరు శిబిరాన్ని సందర్శించిన గుంటూరు, కృష్ణాజిల్లాల విప్రాంత ఉద్యోగులు ఉద్యమానికి రూ.2,15,000 విరాళం అందించారు.

# అయినా.. తీరు మారలేదు

- గుట్టుచప్పుడు కాకుండా జిల్లాలో పర్యటనలు
- 'ప్రత్యేక' పాలనలో తప్పులు ఎత్తిచూపి వసూళ్లు
- మంత్రి హెచ్చరించినా మారని తీరు?

ఆయన అవినీతి సామ్య రుచి మరిగిన జిల్లాస్థాయి అధికారి. కొన్ని నెలల 'బదిలి' బ్రేక్ తరువాత మళ్ళీ కోరి మరో జిల్లాకు వచ్చాడు. వచ్చే రావడంతోనే 'వసూళ్ల' పర్యటనలకు తెర తీశాడు. ఆయన తమ మండలానికి వస్తున్నాడంటే అక్కడి ఉద్యోగులకు దడ. ఆయన అడిగినంత ఇచ్చుకోకుంటే దిం బలుగుతుందోనే భయం. ఉద్యోగ బాధ్యతలు చేపట్టిన వెంటనే జిల్లాలో పరిచయ కార్యక్రమం పేరుతో తొలివిడత పర్యటన ప్రారంభించిన ఆయన మండలానికి ఇంత అని నిర్ణయించి మరో వసూళ్లు చేసే విమర్శల పాలయ్యాయి. ఇది తెలిసి ఓ మంత్రి వీవాట్లు పెట్టినా ఈ అధికారి తీరు మారలేదు. తాళాగా మరివిడత వసూళ్లకు తెరతీయడం ఉద్యోగుల్లో చర్చనియోగంగా మారింది.



ఆంధ్రజ్యోతి - మచిలీపట్నం : ఓ జిల్లాస్థాయి అధికారి ఉద్యోగ బాధ్యతలు చేపట్టిన అనంతరం జిల్లాలో పరిచయ కార్యక్రమం పేరుతో జిల్లా అంతటా పర్యటన ప్రారంభించి, మండలానికి ఇంత అని ధర నిర్ణయించిన నగదు వసూలు చేసే విమర్శల పాలయ్యారు. ఓ మంత్రి సదరు అధికారిని పిలిచి, పద్ధతి మార్పుకోమని తనదైన శైలిలో వీవాట్లు పెట్టినా ఆయనలో మార్పు రాలేదు. ఎవరెం చెబితే నాకేంటి, ఎవరేమనుకుంటే నాకేంటి? నా దోరణి నాదే.. అనే పంథాలో ఆయన మరివిడత వసూళ్లకు తెరతీయడం ఉద్యోగుల్లో చర్చనియోగంగా మారింది. గతంలో చేసిన వసూళ్లకు కొనసాగింపుగా ఆయన మళ్ళీ జిల్లా పర్యటనలకు వెళుతుండటం, పలనా రోజు మీ మండలానికి వెళ్తున్న అన్నీ సిద్ధం చేసి ఉండాలని ముందుగానే సమాచారం ఇవ్వడం గమనించదగ్గ అంశం.

● రిజిస్టర్ పరిశీలన పేరుతో బెదిరింపులు

జిల్లాలో గ్రామీణ ప్రాంతాల్లో 2018 ఆగస్టు నుంచి ప్రత్యేక అధికారుల పాలన కొనసాగుతోంది. ప్రత్యేక అధికారులు, కార్యదర్శులు గతంలో చేసిన బిల్లులకు సంబంధించి పైళ్లు పరిశీలన చేయాలంటూ ఈ అధికారి రెండో విడత పర్యటనను ఖరారు చేయడం గమనార్హం. సచివాలయాల్లో 30 రిజిస్టర్ ద్వారా వివరాలు నమోదు చేయాల్సి ఉన్నా పది, పన్నెండు రిజిస్టర్ లో మాత్రమే వివరాలు నమోదు చేస్తున్నారు. ఈ అధికారి వేళ్లనే వెంటనే అన్ని రికార్డులు తీసుకురమ్మని అడుగుతారు. ఉద్యోగులు లేనని చెబితే.. 'ఈ ఒక్క కారణం వాలు మీపై చర్యలు తీసుకోవడానికి'

అంటూ హడావిడి చేసి, ఉద్యోగులను తన దారిలోకి తెచ్చుకుంటున్నట్లు విశ్వసనీయ సమాచారం. గ్రామాల్లో జిల్లాస్థాయి అధికారి అయితే అయితే జిల్లాలో, డివిజన్ స్థాయి అధికారి అయితే రెండుసార్లు తనిఖీలు చేయడం ఆనవాయితీ అని ఉద్యోగులు చెబుతున్నారు. అధికారి ఏదైనా సచివాలయాన్ని తనిఖీ చేయాలంటే ముందుగా సంబంధిత గ్రామంలో పర్యటించి, పారిశుధ్యం, ప్రజలకు అందుతున్న ఇతర సౌకర్యాలను అంచనా వేసి, తరువాత పైళ్లను పరిశీలించేవారని ఉద్యోగులు చెబుతున్నారు. ఈ అధికారి గ్రామాల్లో పర్యటించకుండా, నేరుగా తాను నిర్దేశించుకున్న ప్రాంతానికి వెళ్లి, కానీపు హడావిడి చేస్తారని, తాను అనుకున్న సామ్య చేతికందగానే వెళ్ళిపోతారని ఉద్యోగులు చెబుతున్నారు. గతంలో రికార్డులు చూసిన అధికారులు పరిశీలించినట్లు సంతకాలు చేసేవారని, ఈయన అలా సంతకం చేయడం లేదని ఉద్యోగులు చెబుతున్నారు. శనివారం దివసమేలాంటి ఓ మండలంలో పర్యటించిన ఈ అధికారి సంబంధిత మండలం నుంచి పెద్దమొత్తంలో నగదు తీసుకుని వెళ్ళడంపై ఉద్యోగులు చెప్పుకొంటున్నారు. మరో నాలుగైదు రోజుల్లో పక్కనే ఉన్న మండల పర్యటనకు వస్తానని నిర్దానం ఉండాలని చెప్పి వెళ్ళాడని ఉద్యోగులు బాహ్యంగానే చెప్పుకొంటున్నారు. ఇప్పటికే చాలా మండలాల్లో ఈ అధికారి తన రెండో విడత పర్యటనను పూర్తిచేయడం గమనించదగ్గ అంశం. పసిలో పనిగా ఈయన కొందరు ఉద్యోగుల పోస్ట్ నెంబర్లను కూడా తీసుకు వెళుతుండటంతో ఈయన ఇంకా మారలేదని ఉద్యోగులు చెప్పుకోవడం గమనార్హం.





దీనిపై ఆకలి వేట...మరోవైపు బతుకు బాట...దీనిపై మెతుకు కోసం ఆరాటం...మరోవైపు జీవన పోరాటం...లేక్కలేనన్ని అందాల కోసం... అంతుచిక్కలేనన్ని జీవన సత్యాలకు కృష్ణమృగ సజీవ సాక్ష్యం...అలల సవ్వడిలో ఆటలాడుకుంటున్న చేపవలల కోసం పట్టాడుతున్న ఏ ఆ కొంగలైతే...కొంగు చాటున చంటిబిడ్డలతో ప్రమాదకరమైన ప్రవాహంలో చిల్లర కోసం వెతుకుతున్న చిందరవందర బతుకులు వీరిది, నిత్యం జలకకతో జనజీవనాన్ని నడిపించే కృష్ణమృగ ప్రతి జీవానికి ఇలా ఏదో దారి చూపిస్తూనే ఉంటుంది. ఆధారమై ముందుకు నడిపిస్తుంటుంది. అందుకే అన్నాడు పెద్దలు... నలుదిక్కుల చూడునేస్తాం. నీతోడై ఉంది జగతి సమస్తం... అని, నిజమే కదా..! ప్రకాశం జ్యూరీజీ వద్ద కనిపించిన బతుకు నిత్యమిది..

# జీవము నీవే కదా..

## విద్యుత్ సంస్కరణల చర్చావేదికలో రాజకీయ, రైతు సంఘాల నేతల ఆగ్రహం

# విద్యుత్ సంస్కరణమే..!

రైతుకు సాయం చేయాలన్న ప్రభుత్వం సంస్కరణల పేరుతో వారి ప్రయోజనాలు కాలదన్నటం మంచిది కాదు. రైతులను నష్టపరిచే విద్యుత్ సంస్కరణలను మేం అంగీకరించబోం. కేంద్ర ప్రభుత్వ మితిమీరిన ప్రైవేటీకరణ విధానాల్లో అంతర్భాగమే ఈ ఉచిత విద్యుత్ నగదు బదిలీ పథకం. కేంద్ర ఒత్తిడికి రాష్ట్ర ప్రభుత్వం తలగి వ్యవహరించటం మూర్ఖత్వమే. ఉచిత విద్యుత్ నగదు బదిలీ పథకాన్ని వ్యతిరేకిస్తున్నాం. మీటర్ల బిగింపును అడ్డుకుని తీరతాం. వాటిని పగలగొట్టడం ఖాయం! అంటూ రాజకీయ పక్ష నేతలు, రైతు సంఘాల నేతలు రాష్ట్ర ప్రభుత్వాన్ని

హెచ్చరించారు. విద్యుత్ సంస్కరణలు - వ్యవసాయానికి ఉచిత విద్యుత్ స్థానంలో నగదు బదిలీ పథకం అంశంపై ప్రెస్నెట్లో ఆదివారం చర్చా వేదిక జరిగింది. సామాజిక ఉద్యమకారుడు జి.లక్ష్మీనారాయణ నేతృత్వంలో జరిగిన ఈ కార్యక్రమంలో పలు రాజకీయ పార్టీలు, రైతు సంఘాల నేతలు, ప్రముఖ రైతు, సామాజిక ఉద్యమకారులు, విశ్లేషకులు పాల్గొని అభిప్రాయాలను వ్యక్తం చేశారు. విద్యుత్ మీటర్ల బిగింపు అంశంపై రాష్ట్ర ప్రభుత్వం జారీచేసిన జీవో 22ను తక్షణమే ఉపసంహరించుకోవాలని డిమాండ్ చేశారు. లేదంటే ఉద్యమిస్తామని హెచ్చరించారు.

**సీఎం జగన్ ది అంతా మోసం**  
ఉచిత విద్యుత్ పథకాన్ని నగదు బదిలీగా మార్చడం తగదు. విద్యుత్ మీటర్ల బిగింపునకు రాష్ట్ర ప్రభుత్వం జీవో జారీ చేస్తుందని ఎవరూ ఊహించలేదు. రైతుల ఖాతాల్లో డబ్బు వేసి బదులు సబ్సిడీ పథక ప్రభుత్వం మీటర్లు పెట్టొచ్చు కదా. రైతులను సీఎం జగన్ మోసగిస్తున్నాడు. - కె.రామకృష్ణ, సీపీఐ రాష్ట్ర కార్యదర్శి

**మూట్టాడుతున్న సీపీఐ రాష్ట్ర కార్యదర్శి రామకృష్ణ**  
[Image of Ramakrishna speaking at a podium]

**మంచిచెడులను తెలుసుకోలేని జగన్**  
చాలా రాష్ట్రాలు వ్యతిరేకిస్తున్న విద్యుత్ సంస్కరణలను జగన్ ప్రభుత్వం అమలు చేయడం దారుణం. ప్రధాని మోదీ సంస్కరణలకు దేశవ్యాప్తంగా వ్యతిరేకత వస్తుందని, బీజేపీ వెంట నడవద్దని సీఎంకు హితవు పలుకుతున్నాం. ఈ విధానాన్ని మేము వ్యతిరేకిస్తున్నాం. కేంద్ర సింగ్ రికేజీ చే సంస్కరణల మంచిచెడులను జగన్ తెలుసుకోవాలి. - పి.మధు, సీపీఎం రాష్ట్ర కార్యదర్శి

**ఆచరణ సాధ్యం కాదు**  
కరోనా సమయంలో వ్యవసాయ మీటర్లు, విద్యుత్ సంస్కరణలు తగదు. డిస్కంలను ప్రైవేటీకరణ చేయాలని కేంద్ర ప్రభుత్వం చూస్తోంది. తన తండ్రి వైఎస్ ప్రవేళెట్టిన పథకాన్ని జగన్ నిరుగుర్చుతున్నారు. నగదు బదిలీ పథకం ఆచరణ సాధ్యం కాదు. - పద్మేశ్వర శర్మ, సీపీఎం రాష్ట్ర కార్యదర్శి

**కరువు పీడిత రైతులకు కరెంట్ అవసరం**  
మెట్ట, కరువు పీడిత ప్రాంతాల్లో బోర్ ఆధారంగా సాగు చేసే రైతులకు ఉచిత కరెంట్ అవసరం. కేంద్రం అమలుచేస్తున్న సంస్కరణల్లో భాగంగానే నగదు బదిలీ పథకాన్ని అమలు చేస్తున్నామని ప్రభుత్వం చెప్పడం తగదు. రైతులు నష్టపోతారు. - లక్ష్మీనారాయణ, సామాజికవేత్త

**కేంద్రంపై నోరు మెదపరా..**  
కేంద్రం నుంచి రావాల్సిన హక్కులు, ప్రత్యేక హోదా, ఆర్టీసీ విభజన తదితర అంశాలపై రాష్ట్ర ప్రభుత్వం మౌనంగా ఉంది. సమాధానం చెప్పాలి. - డాక్టర్ గంగాధర్, సీపీసీ ఉపాధ్యక్షుడు

## చలిలో చలోచలో

**ఆంధ్రజ్యోతి, విజయవాడ :** పర్యాటకానికి కేంద్రం పచ్చజెండా ఊపటంతో ఇండియన్ రైల్వే క్యాటర్లింగ్ అండ్ టూరిజం కార్పొరేషన్ (ఐఆర్సీటీసీ) పర్యాటక ప్యాకేజీలను రూపొందించేసింది. కశ్మీర్, సిమ్లా, కులుమనాబి వంటి ప్రకృతి రమణీయ ప్రాంతాలతో పాటు వారణాసి, ఉత్తర భారత దర్శనీ వంటి ఆధ్యాత్మిక ప్యాకేజీలతో సిద్ధమైంది. కరోనా కారణంగా దాదాపు ఆరు నెలలుగా ప్రజలు ఇంటి వద్దే ఉంటున్నారు. ఇలాంటి సమయంలో కరోనా దరిచేరకుండా పూర్తి రక్షణతో ప్రకృతి అందాలను, పర్యాటక ధావాలను చూపించాలని ఐఆర్సీటీసీ భావిస్తోంది. ప్రస్తుతం రైల్వే పరిమితంగానే నడుస్తున్నాయి. ఉత్తర భారత యాత్ర ప్యాకేజీలో భాగంగా స్పెషల్ రైళ్ల అనుమతుల కోసం ఎదురుచూస్తున్నారు.

**టూర్ ప్యాకేజీలకు శ్రీకారం : సంజయ్, జేజీఎం, ఐఆర్సీటీసీ**  
పర్యాటక ప్రదేశాలకు అనుమతి లభించిన నేపథ్యంలో మేము రానున్న వింటర్ న సద్దనియోగం చేసుకోవాలనుకుంటున్నాం. కరోనా కారణంగా తీవ్ర ఒత్తిళ్లకు గురైన పర్యాటకుల మనసుకు సాంత్యం కలిగించే టూర్ ప్యాకేజీలకు శ్రీకారం చుట్టాం. కశ్మీర్, సిమ్లా, కులుమనాబి ప్రత్యేక ప్యాకేజీలను సిద్ధం చేశాం. రాజస్థాన్, తిరుపతి, ఉత్తర భారత యాత్రలెన్నింటికీ ప్రణాళికలు రచిస్తున్నాం.

- శీతాకాలంలో ఐఆర్సీటీసీ పర్యాటక ప్యాకేజీ
- కశ్మీర్, సిమ్లా, కులుమనాబి సందర్శనకు సిద్ధం
- వారణాసి, రాజస్థాన్, తిరుపతి, ఉత్తర భారత యాత్రలు
- ప్రత్యేక రైళ్ల కోసం ఎదురుచూపులు

### ‘చలో ఐనంపూడి’కి తరలిరండి

**గుడివాడ/మచిలీపట్నం :** వైసీపీ పాలనలో రాష్ట్రంలోని అన్ని జిల్లాల్లో దళిత వర్గాలపై దాడులు పెట్టేందుకు సీఎం జగన్ మోదీని రెడ్డి మౌనం వహించడం దారుణమని టీడీపీ జిల్లా అధ్యక్షుడు, ఎమ్మెల్యే బచ్చల అర్జునుడు ఆవేదన వ్యక్తం చేశారు. దాడులకు తెగబడుతున్న వ్యక్తులను ప్రభుత్వం అరెస్టు చేయలేదని ఆదివారం గుడివాడలోని సత్యనారాయణపురంలో ఏర్పాటుచేసిన చిల్డ్రన్ల సమావేశంలో ఆయన విమర్శించారు. ముదినేపల్లి మండలం శ్రీహరిపురం శివారు ఐనంపూడిలో దళిత యువతని ప్రేమపేరుతో మోసం చేసిన పెత్తందారీ యువకుడ్ని, ఆమె ఇంటిని దహనం చేసిన అరుగుల్ని అరెస్టు చేయాలని బచ్చల అర్జునుడు డిమాండ్ చేశారు. బాధితులను పరామర్శించాల్సిన రాష్ట్ర పార్టీ నేతలు మేరకు సోమవారం ‘చలో ఐనంపూడి’ కార్యక్రమం నిర్వహిస్తున్నామన్నారు. బాధిత కుటుంబానికి రూ.50 లక్షల ఎక్స్‌గ్రేషియా, వెంటిలేటర్ ఉపకరణం, దహనం చేసిన ఇంటి నిర్మాణాన్ని ప్రభుత్వమే వెంటనే చేపట్టాలని డిమాండ్ చేశారు. సమావేశంలో టీడీపీ పట్టణ మజిలీ అధ్యక్షుడు దింబిల రాంబాబు, మజిలీ కౌన్సిలర్ బొమ్మారె వెంకట కృష్ణారావు, పరసా నరేష్, గోవాడ శివనాగరాజు పాల్గొన్నారు. చలో ఐనంపూడి కార్యక్రమాన్ని విజయవంతం చేసేందుకు కైలారావు నియోజకవర్గంలోని నాలుగు మండలాల నుంచి పెద్దసంఖ్యలో టీడీపీ నాయకులు, కార్యకర్తలు తరలివచ్చారు. నియోజకవర్గ పార్టీ ఇన్‌చార్జ్ జయమంగళ వెంకటరమణ కోరారు.

### ప్రతిభకు ప్రోత్సాహం అవసరం : ఎస్పీ

**మచిలీపట్నం టౌన్ :** పుత్తిలో నైపుణ్యంతో ప్రతిభను ప్రదర్శించిన వారిని ప్రోత్సహిస్తే మరింత ఉత్సాహంతో పనిచేస్తారని ఎస్పీ రవీంద్రనాథ్ బాబు అన్నారు. స్పెషల్ బ్రాంచ్, స్పార్డ్ టీమ్ విభాగాల్లో పనిచేస్తున్న ఆరుగురు పోలీసు సిబ్బందికి ఆదివారం తన క్యాంపు కార్యాలయంలో ఆయన రివార్డులు అందజేశారు. ఈ సందర్భంగా ఎస్పీ మాట్లాడుతూ సంఘవిద్రోహ చర్యలను అరికట్టడంలోనూ, పట్టపుతిరేక కార్యకలాపాలకు పాల్పడే వారిపై కేసుల నమోదుతో పాటు కీలకమైన సమాచారం సేకరించడంలోనూ నైపుణ్యం ఉండాలన్నారు. మచిలీపట్నం స్పెషల్ బ్రాంచ్ ఏఎస్ఐ మహమ్మద్ కిస్వర్, మచిలీపట్నం స్పెషల్ బ్రాంచ్ పోస్ట్ కానిస్టేబుల్ అడవా వెంకటేశ్వరరావు, గుడివాడ టౌన్ స్పెషల్ బ్రాంచ్ ఏఎస్ ప్రసాద్, గుడివాడ స్పార్డ్ టీమ్ కానిస్టేబుల్ నాగరాజు, బందరు సబ్ డివిజన్ చెందిన పోలీసులు రవి, అబ్దుల్ రహీములకు ఎస్పీ అవార్డులు అందజేశారు. ఈ కార్యక్రమంలో స్పెషల్ బ్రాంచ్ డిఎస్పీ ధర్మేంద్ర, ఏఎస్ రమణ పాల్గొన్నారు.



ప్రతిభ కనబరిచిన సిబ్బందికి రివార్డులు అందజేస్తున్న ఎస్పీ రవీంద్రనాథ్ బాబు

## నేడు, రేపు ట్రాఫిక్ మళ్లింపు

చనమోలు వెంకట్రావు ఫ్లై ఓవర్ మరమ్మత్తుల్లో భాగంగానే..



**చిట్టినగర్, సెప్టెంబరు 6 :** పాల ప్యాకర్ల సమీపంలోని చనమోలు వెంకట్రావు ఫ్లై ఓవర్కు మరమ్మత్తుల దృష్ట్యా కలెక్టర్ ఇంటియాజ్ ఆదేశాల మేరకు సోమ, మంగళవారాల్లో ట్రాఫిక్ ను మళ్లించనున్నారు. ఈ రెండు రోజులు ఉదయం 8 నుంచి రాత్రి 7 గంటల వరకు ట్రాఫిక్ మళ్లింపును పూర్తిచేసే కమిషన్ నర్ బీ.శ్రీనివాస్ ఆదివారం ఒక ప్రకటన లో తెలిపారు.

**ట్రాఫిక్ మళ్లింపు ఇలా..**  
● హైదరాబాద్ వైపు నుంచి ఏలూరు వెళ్ళు వాహనాలు ఇబ్రహీంపట్నం-జి.కొం దూరు-మైలవరం-చూసుమాన్ జంక్షన్ మీ దుగా ఏలూరు వైపునకు వెళ్ళాలి.  
● హైదరాబాద్ వైపు నుంచి మచిలీపట్నం వైళ్ళ వాహనాలు ఇబ్రహీంపట్నం-

జి.కొందూరు-వెలగల్లెరు-కొత్తూరు తాడేపల్లి-పాములకాలు-వైపి రావు ఎస్టేట్-వైపు లలోడు-ఇస్కర్ రింగ్ రోడ్డు-రామవరప్పాడు రింగ్ మీదుగా మచిలీపట్నం వెళ్ళాలి.  
● వైపి రావు ఎస్టేట్ నుంచి హైదరాబాద్ వైపు వెళ్ళే వాహనాలు వైపి రావు ఎస్టేట్-పాములకాలు-వజ్రంపూడి-గొల్ల పూడి-ఇబ్రహీంపట్నం వైపు మళ్లించారు.  
● చిట్టినగర్, కబోళా, వైఎస్సార్ కాలనీ, అంబాపురం, పి.నైనవరం, కొత్తూరు తాడేపల్లి మధ్య వెళ్ళే వాహనాలు పాలపాక్షిక-చిట్టినగర్-ఎర్రకట్టా-ప్రభాస్ కాలేజీ-బుడ మేరు వంతెన-డాబాకొట్టు-పైపులలోడు-వైపి రావు ఎస్టేట్ మీదుగా అనుమతిస్తారు.  
● కబోళా, చిట్టినగర్, పాలపాక్షిక మధ్య వాహనాల రాకపోకలు యథావిధిగా కొనసాగుతాయి.

## కాణిపాకం వరసిద్ధి వినాయకుడికి దుర్గమ్మ పట్టువస్త్రాలు

**విజయవాడ, ఆంధ్రజ్యోతి :** కాణిపాకం వరసిద్ధి వినాయకుడిని బ్రహ్మోత్సవాల సందర్భంగా దుర్గమ్మ దేవస్థానం తరఫున ఆదివారం స్వామివారికి పట్టువస్త్రాలు సమర్పించారు. ఈవో ఎంపీ సురేష్ బాబు దంపతులు, వైదిక కమిటీ సభ్యులు శ్రీనివాసశాస్త్రి, అర్చకులు పట్టువస్త్రాలను తీసుకుని కాణిపాకం చేరుకోగా, అక్కడ వరసిద్ధి వినాయకుడిని దేవస్థానం కార్యనిర్వహణాధికారి, స్పెషల్ డిప్యూటీ కలెక్టర్ వెంకటేష్ అలయ మర్యాదలతో స్వాగతం పలికారు. అనంతరం కొవిడ్ నిబంధనలను పాటించి ఈవో దంపతులు వరసిద్ధి వినాయకుడికి పట్టువస్త్రాలు అందజేశారు.



వినాయకుడికి పట్టు వస్త్రాలు తీసుకెళ్ళున్న దుర్గగిడి ఈవో సురేష్ బాబు

## శ్రద్ధా కీరం

పర్యాటకానికి అనుమతులు లభించిన నేపథ్యంలో ఆదివారం నాయులత్రం భవానీపురంలోని పున్నమిపూట్ల సందర్శకులతో ఇలా కళకళలాడింది.



## సమస్యల పరిష్కారంలో ప్రభుత్వం విఫలం



మాట్లాడుతున్న నవనీతం సాంబశివరావు, ఇతర నాయకులు

**అజీత్ సింగ్ నగర్, సెప్టెంబరు 6:** కరోనా కష్ట కాలంలో ప్రజా సమస్యలను పరిష్కరించి, అందగా నిలబడాలన్న వైసీపీ ప్రభుత్వం హద్దిగా విఫలం చెందిందని టీడీపీ అధికార ప్రతినిధి నవనీతం సాంబశివరావు విమర్శించారు. ప్రజా సమస్యల పరిష్కారానికి సెంట్రల్లో 21 రోజుల పాటు నిర్వహించున్న నిరసన కార్యక్రమాలు గత డిజిజి కమిటీ ఆధ్వర్యం అజీత్ సింగ్ నగర్ సెంట్రల్ టీడీపీ కార్యాలయంలో ఆదివారం నవనీతం ప్రారంభించారు. గత డిజిజి అభ్యర్థి లబ్ధి దుర్గ, నేతలు వైకుంఠం, కోలా శ్రీను, దుర్గారావు పాల్గొన్నారు.

## జగనన్న చేయూత అమలు చేయాలి

**పాముకాపురం, సెప్టెంబరు 6 :** ప్రభుత్వ గుర్తింపు పొందిన ప్రైవేట్ పౌరశాలల్లో పనిచేస్తున్న బోధన, బోధనేతర సిబ్బందికి జగనన్న చేయూత పథకాన్ని అమలు చేయాలని అఖిల భారత కాంగ్రెస్ విద్యార్థి విభాగం (ఎన్ఎస్యూఎ) రాష్ట్ర ప్రధాన కార్యదర్శి వేమల శ్రీనివాస్ ఆదివారం ఒక ప్రకటనలో డిమాండ్ చేశారు. లాక్డౌన్ కారణంగా ఉపాధి కోల్పోయి రోడ్డున పడిన ప్రైవేట్ విద్యా సంస్థల్లోని బోధన, బోధనేతర సిబ్బందిని జగనన్న చేయూత పథకం ద్వారా అడుక్కోవాలని కోరారు.

## పరిసరాలను పరిశుభ్రంగా ఉంచుదాం

**రామలింగేశ్వరనగర్, సెప్టెంబరు 6 :** పరిసరాలను పరిశుభ్రంగా ఉంచుకుంటే ప్రతి ఒక్కరు ఆరోగ్యంగా జీవించవచ్చునని యువజన చైతన్య వేదిక రాష్ట్ర అధ్యక్షుడు బెజవాడ నజీర్ అన్నారు. మా ప్రాంతం - మన బాధ్యత కార్యక్రమంలో భాగంగా ఆదివారం యువజన చైతన్య వేదిక ఆధ్వర్యంలో పటమట విజయనగర్ కాలనీ, ఆరోగ్ గార్డెన్లోని పలు రహదారులను శుభ్రం చేశారు. మీసాల నాగభూషణం, కలికిరి తిరుమలేష్, బలిలాడ గోవింద్, ముహమ్మద్ షారుఖ్ పాల్గొన్నారు.

## సమాజ మార్గ నిర్దేశకులు ఉపాధ్యాయులు

**పాముకాపురం, సెప్టెంబరు 6 :** సమాజ మార్గ నిర్దేశకులు ఉపాధ్యాయులని దుర్గా తేజ లయన్స్ క్లబ్ వ్యవస్థాపకురాలు లయన్ కల్పూరి కనకవల్లి పేర్కొన్నారు. ఉపాధ్యాయ దీర్ఘతనం సందర్భంగా గవర్నర్ పేటలోని నవ్వుగిరి కళాశాలలో ఉపాధ్యాయులను ఆదివారం సత్కరించారు. ఈ కార్యక్రమానికి క్లబ్ అధ్యక్షురాలు గిడుగు లక్ష్మీదేవి అధ్యక్షత వహించగా, కళాశాల ప్రెసిడెంట్ లయన్ వెంకట దుర్గా శ్రీదేవి, బాల భారతి పాఠశాల హృదయ ఉపాధ్యాయురాలు మాణిక్యం, లెక్కర కనకవల్లి, నియంటి మేరీ స్కూల్ ఉపాధ్యాయురాలు రమణదేవిలను మనసంగా సత్కరించారు. క్లబ్ కార్యదర్శి ఎర్రంశెట్టి దుర్గా భవానీ, సభ్యులు లక్ష్మీకుమారి, ఉప్పల వరలక్ష్మి పాల్గొన్నారు.

## సమస్యల పరిష్కారానికి కృషి : టీడీపీ నేతలు



సమావేశంలో మాట్లాడుతున్న సుబ్బయ్య

**విద్యాధరపురం, సెప్టెంబరు 6 :** డిజిజి సమస్యల పరిష్కారానికి పార్టీ నాయకులు అందరం కలినీ కృషి చేద్దామని, పార్టీని మరింత బలోపేతం చేద్దామని 40వ డిజిజి టీడీపీ అధ్యక్షుడు పి.వి.చిన సుబ్బయ్య, డిజిజి అభ్యర్థి వెలగతి బాధ్యవే పేర్కొన్నారు. ఆదివారం సాయంత్రం భవానిపురంలోని డిజిజి అధ్యక్షుడు చినసుబ్బయ్య కార్యాలయం వద్ద డిజిజి సమస్యల కమిటీ సమావేశం జరిగింది. ఈ సందర్భంగా వారు మాట్లాడుతూ ప్రభుత్వ ప్రజావ్యతిరేక విధానాలను ప్రజల్లో తీసుకుని వెళ్లి పార్టీని మరింత బలోపేతం చేద్దామని తెలిపారు. ప్రతి నెల మొదటి వారంలో డిజిజి కమిటీ సమావేశం ఏర్పాటు చేద్దామని చెప్పారు. నాయకులు అలివేలు, సుబానీ, రాము, కె.శ్రీను, రామనాయుడు, నారాయణ పాల్గొన్నారు.

## సివిల్ సర్వీస్ ర్యాంకర్ కు సన్మానం

**విజయవాడ సీట్ :** సివిల్ సర్వీస్లో 390వ ర్యాంకు సాధించిన ఆదిలా బాద్ జిల్లాకు చెందిన సిరిశెట్టి సంతోష్ గౌడ్ కు అఖిల భారత గౌడ సంఘం ఆధ్వర్యంలో సన్మానం జరిగింది. ఆదివారం ప్రెస్ క్లబ్ లో జరిగిన ఈ కార్యక్రమంలో సంఘం అధ్యక్షుడు, రిపబ్లికన్ పార్టీ ఆఫ్ ఇండియా (అంబెడ్కర్) రెండు రాష్ట్రాల కన్వీనర్ పేరం శివనాగేశ్వరరావు, బీసీ సేన రాష్ట్ర అధ్యక్షుడు శింశి నాగరాజు, గౌడ సంఘం నేతలు బలగాని సీతారామారావు, మేకా వెంకటేశ్వరరావు, నారాయణరావు, రైల్వే ఎన్టీ ఎన్టీ ఎంపియూస్ సంఘం అధ్యక్షుడు పాపారావు పాల్గొన్నారు.

## స్కార్ట్ పార్కింగ్ కాంట్రాక్ట్ రద్దు

**చిట్టి నగర్, సెప్టెంబరు 6:** నగరంలో స్కార్ట్ పార్కింగ్ కు సంబంధించి ప్రైవేట్ సంస్థకు అప్పగించిన కాంట్రాక్టును నగరపాలక సంస్థ రద్దు చేసింది. స్కార్ట్ పార్కింగ్ అండ్ యియా ప్రైవేట్ లిమిటెడ్ పేరిట ఏర్పాడిన రూ. 2 కోట్ల 25 లక్షల చెల్లింపు నగరంలో 20 ప్రాంతాల్లో స్కార్ట్ పార్కింగ్ ఏర్పాటు చేసుకునేందుకు రెండేళ్లకు కాంట్రాక్ట్ పొందింది. అయితే 20 నెలకు రూ.కోటి 80 లక్షలు మాత్రమే చెల్లించగా ఇంకా రూ.2 కోట్ల 25 లక్షల బకాయిలు ఉండటంతో ఆదివారం నేటినుంచి జారీ చేశారు. స్పందించకపోవడంతో పార్కింగ్ ప్రదేశాలను స్వాధీనం చేసుకున్నారు. అయితే బకాయి వసూలుకు జబ్బంది లేదని, ఇదే సంస్థ పిఎస్ మెయిన్ అప్లైవ్ సర్కిల్ వరకే అందించే కాంట్రాక్ట్ ఉందని, నెలకు రూ.కోటిలకు ఆ సంస్థకు చెల్లించాలని, ఆ సొమ్ము మినహా ఇస్తామని ఎన్టీఆర్ అధికారి శ్రీధర్ పేర్కొన్నారు.

## తెంపల్లిలో తాగునీటి ఎద్దడి

**గన్నవరం, సెప్టెంబరు 6 :** తెంపల్లిలో పది రోజుల నుంచి తాగునీటి కోసం గ్రామస్థులు తీవ్ర ఇబ్బందులు పడుతున్నారు. పంచాయతీ బోర్డు పనిచేయక పోవటంతో నీటి ఎద్దడి ఏర్పడింది. దీంతో గ్రామస్థులు అలాగేపోతున్నారు. పక్క గ్రామాలకు వెళ్లి తాగునీరు తెచ్చుకోవాలన్న పరిస్థితి ఏర్పడింది. గ్రామస్థులు అధికారులకు ఎన్నిమార్లు విన్నవించిన ఫలితం లేదు. సుమారు 250 కుటుంబాల ముడ్రబోయిన కాలనీ, గంగిరెడ్డల కాలనీ, తుమ్మల చెరువు బాసులకు పక్క స్థిర రావడం లేదు. ఇప్పటికైనా అధికారులు స్పందించాలని గ్రామస్థులు కోరుతున్నారు.

**ప్రీట్ మింగెట్, షిర్డీవారాలు ఇన్స్ట్రీట్ మింగెట్లు అవకాశం**

**క్రింద వారిలో మా ఇన్స్ట్రీట్ మింగెట్లు - ఫెర్ట్లీ డ్రైవర్లకు పొందండి**

**మింగెట్ మింగెట్లు కింద వారిలో మా ఇన్స్ట్రీట్ మింగెట్లు**

**Colour** **Rs. 160/- sq.cm COLOUR** **Economy** **GST 5% Extra**

**Display** **Rs. 225/- sq.cm COLOUR** **Classified** **Rs. 140/- sq.cm B/W**

**మింగెట్ మింగెట్లు కింద వారిలో మా ఇన్స్ట్రీట్ మింగెట్లు**

**క్లస్టర్లకు : 99854 09587, మధ్యరాధగర్ : 99854 09089**

**1 టౌన్ : 99854 09286, 2 టౌన్ : 99854 09344**

**పటంలో : 99854 11868, పెదమలూరు : 99854 09240**

**ఎం.జి.రెడ్డి, గొల్లపూడి : 99854 85777, గాంధీనగర్ : 99854 11733**

**గన్నవరం, కంఠిపాడు : 99854 11733, 99854 09240**

# హౌసింగ్ బిల్లులు అందేనా?

- **ఫైలవరం నియోజకవర్గంలో నిలిచిపోయిన రూ.11 కోట్లు**
- **లబోబిబోమంటున్న అబ్బదారులు**
- **కాక్లరిగలా కార్యాలయాల చుట్టూ ప్రదక్షిణలు**
- **రెండు నెలలపాటు ఎదురుచూపు**

**ఫైలవరం, సెప్టెంబరు 6 :** ప్రతి పేదవాని కుల సొంతిల్లు. ఆ కలను నెరవేర్చుకునేందుకు ప్రతి ఒక్కరూ శాసనసభ కృషి కష్టపడి కూడబెట్టుకున్న దానికి ప్రభుత్వ సాయం తోడు చేసుకొని ఎలాగోనా పక్కా గృహం నిర్మాణం పూర్తి చేసుకునేందుకు ఆరాట పడుతుంటారు. గత ప్రభుత్వం పక్కా గృహాలను పెద్ద ఎత్తున మంజూరు చేసింది. లబ్ధిదారులకు ప్రభుత్వం ఉచిత ఇసుక ఇవ్వడంతో చాలా మంది పేదలు పక్కా గృహాలు ప్రారంభించుకున్నారు. ఫైలవరం నియోజకవర్గ పరిధిలోని ఐదు మండలాల్లో సుమారు 500 మంది లబ్ధిదారులు పక్కా గృహాల నిర్మాణం చేపట్టారు. వివిధ దశల్లో ఉన్న పక్కా గృహాలకు గత ప్రభుత్వంలో రెండు మూడు విడతల బిల్లులు మంజూరు చేసింది. ఇంకా వాటిలో కొన్నింటికి ఖాబులు బిల్లులు, ఎన్నికల మండల ప్రారంభించుకున్న వాటికి పూడి బిల్లులు పడాలివేసి ఉన్నాయి. కొత్త ప్రభుత్వం

## రోడ్డు ప్రమాద మృతులకు ఉమా నివాళి



మృతుల కుటుంబ సభ్యులను పరామర్శిస్తున్న మాజీ మంత్రి దేవినేని ఉమా

**ఇల్లపాపపట్నం, సెప్టెంబరు 6 :** ఇల్లపాపపట్నం కొత్తగిరి వద్ద శనివారం జరిగిన రోడ్డు ప్రమాదంలో కొడీలపూడి గ్రామానికి చెందిన రొంపివర చెన్నా రావు అతని కుమార్తె రాజేశ్వరి మృతి చెందిన విషయం తెలుసుకున్న మాజీ మంత్రి ఉమామహేశ్వరరావు ఆదివారం తండ్రి, కుమార్తె మృతదేహాలకు నివాళులర్పించారు. కుటుంబ సభ్యులను పరామర్శించి ప్రగాఢ సానుభూతి తెలిపారు. కుటుంబానికి పార్టీ అండగా ఉంటుందన్నారు.

## రెడ్డి జేపీసీ రాష్ట్ర సహాయ ఉపాధ్యక్షుడిగా సూరసాని

**భవానిపురం, సెప్టెంబరు 6 :** ఆంధ్రప్రదేశ్ రెడ్డి జేపీసీ రాష్ట్ర సహాయ విభాగం ఉపాధ్యక్షుడిగా విజయవాడకు చెందిన సూరసాని రామిరెడ్డి నియమితులయ్యారు. ఈ సందర్భంగా ఆదివారం ఊర్విశా నగర్లోని తన కార్యాలయంలో విలేకరుల సమావేశంలో రామిరెడ్డి మాట్లాడుతూ రెడ్డి జాతి ఉన్నతి కోసం తాను చేస్తున్న సేవలను గుర్తించి జేపీసీ జాతీయ అధ్యక్షుడు మారం జాబుబాబ్బారెడ్డి తనను రాష్ట్ర సహాయ విభాగం ఉపాధ్యక్షుడిగా నియమించినట్లు తెలిపారు. రెడ్డి నాయకులు కంది శ్రీనివాసరెడ్డి, తుమ్మల తిరుపతిరెడ్డి పాల్గొన్నారు.

## సమాజ సేవలో వాసనీ క్లబ్

**గొల్లపూడి, సెప్టెంబరు 6 :** సమాజ సేవలో తమ వంతు సేవలు అందిస్తున్నామని వాసనీ క్లబ్ అధ్యక్షుడు గొల్లపూడి అధ్యక్షుడు శ్రీనివాస్ అన్నారు. ఆదివారం గొల్లపూడి మార్కెట్ యార్డులో క్లబ్ ఇంట ర్యేషన్ల పంపిణీపనులకు కె.సి.గిర్నీ జయంతి సందర్భంగా ఇమ్మడిశెట్టి సంతోష్ చక్రవర్తి, మురళీకృష్ణ కేకేకట్ చేశారు. అనంతరం అధ్యక్షులు శ్రీనివాస్ మాట్లాడుతూ క్లబ్ ఆధ్వర్యంలో ఆనక సేవా కార్యక్రమాలు నిర్వహిస్తున్నామని, సమాజానికి, తమకు అందరికీ సేవలు అందించే వారిని సన్మానించడం చాలా సంతోషంగా ఉందన్నారు. ఈ కార్యక్రమంలో అనిలేశుమార్, జి.సత్యనారాయణ, కృష్ణ, సుధీర్, నందకుమార్, గంగాధర్ పాల్గొన్నారు.

## బచ్చా వెంకటేశ్వరరావు మృతి టీడీపీకి తీరని లోటు

**వింపిపేట, సెప్టెంబరు 6 :** టీడీపీ అధ్వనీ బీసీ సెల్ ఉపాధ్యక్షుడు బచ్చా వెంకటేశ్వరరావు మృతి టీడీపీకి తీరని లోటు టీడీపీ అధ్వనీ ప్రతినిధి సమస్యల కారణంగా, అధ్వనీ కార్యదర్శి రోహిని వెంకటేశ్వర్లు తెలిపారు. 50వ డిజిజి నైజాంగోట్ సెంటర్ సమీపంలో ఆదివారం వెంకటేశ్వరరావు సంతాప సభ జరిగింది. ఆయన చిత్తలపాలానికి కుటుంబ సభ్యులతో కలిసి పాముకాపురం పూలమాలలు వేసి నివాళులర్పించారు. సీపీఐ నగర నేత జి.కోటేశ్వరరావు, ఇస్మాయేలు, సైదులు, తాజా ధ్వీ, నాగేంద్రరావు, సూరఅహమ్మద్ పాల్గొన్నారు.

## డాక్టర్ అన్యూనకు ఉత్తమ ఉపాధ్యాయ పురస్కారం

**విజయవాడ కల్చరల్, సెప్టెంబరు 6 :** ఎన్ఆర్ఐ ఇన్స్టిట్యూట్ ఆఫ్ టెక్నాలజీలో ప్లైన్ మెంట్ డైరెక్టర్, ఆధ్యాపకుడిగా పనిచేస్తున్న డాక్టర్ ఎన్.వి.సురేంద్రబాబు, నాల్గో స్టాఫ్ ఆఫ్ రీసెర్చ్ అండ్ ఇన్వేస్టిగేషన్ ఉత్తమ ఉపాధ్యాయ పురస్కారానికి ఎంపిక చేసినట్లు కళాశాల చైర్మన్ డాక్టర్ ఆర్.వెంకటరావు తెలిపారు. సురేంద్ర బాబుకు ఈ పురస్కారం లభించడం ఎంతో సంతోషం కలిగిందని ఎన్ఆర్ఐ సెక్రటరీ కొమ్మూరి శ్రీధర్ తెలియజేశారు.

## అనుమతి మార్కెటింగ్ - విధానాలు డాక్యుమెంటేషన్ పై శిక్షణ

**విద్యాధరపురం, సెప్టెంబరు 6 :** పెడరెవెన్స్ ఆఫ్ ఆంధ్రప్రదేశ్ బాండ్స్ ఆఫ్ కామర్స్ అండ్ ఇండస్ట్రీ (ఎఫ్ఐ టీసీసీఎం) ఎగుమతి మార్కెటింగ్ - విధానాలు, డాక్యుమెంటేషన్ పై వెబ్ ఆధారిత సెషన్లను ఈ నెల 10 నుంచి 12 వరకు నిర్వహిస్తోందని ఎఫ్ఐ టీసీసీఎం ప్రోగ్రామ్ ఎగ్జిక్యూ టీవ్ ఎన్.కె.సహాయ్యుడి ఆదివారం ఒక ప్రకటనలో పేర్కొన్నారు. ఎఫ్ఐ టీసీసీఎం రంగంలోని చాలా కంపెనీలు ఎగుమతులపై ప్రత్యేకంగా ధృష్టి పెట్టడం ప్రారంభించాయని పేర్కొన్నారు. కొత్త పారిశ్రామికవేత్తలను ఎగుమతి వ్యాపారంలోకి ప్రోత్సహించడానికి ఎఫ్ఐ టీసీసీఎం వెబ్ ఆధారిత సెషన్లను నిర్వహిస్తోందని తెలిపారు.



అనంపూర్తిగా నిలిచిపోయిన పక్కా గృహం

ఏర్పడి ఏడాదిన్నర అవుతున్నా గత ప్రభుత్వంలో నిర్మించుకున్న పక్కా గృహాల బిల్లుల చెల్లింపులు జరిపడం లేదు. నియోజకవర్గంలో సుమారు రూ.11 కోట్ల వరకు పక్కా గృహాల బిల్లులు పెండ్లింగోట్ ఉన్నట్లు అధికారిక లెక్కల ప్రకారం తెలుస్తోంది. రెండు మాసాల క్రితం సీఎం జగన్మోహన్ రెడ్డి పక్కా గృహాల బిల్లులు విడుదల చేస్తామని ప్రకటించడంతో లబ్ధిదారులలో ఆశలు చిగురించాయి. రెండు మాసాల నుంచి లబ్ధిదారులు ప్రతి రోజు బిల్లుల కోసం హాసింగ్ కార్యాలయాల చుట్టూ కాళ్ళిగలా ప్రదక్షిణలు చేస్తూనే ఉన్నారు. బిల్లులు పడలేదని అధికారుల నుంచి సమాధానం వచ్చినదానితో నిరాశగా వెనుదిరుగుతున్నారు. ఆసలు బిల్లులు ఎప్పుడు పడతాయో తెలియక ఆవేదన చెందుతున్నారు. అప్పులు చేసి ఇళ్ల నిర్మాణం పూర్తి చేశామని వచ్చే బిల్లులు కనీసం వడ్డీలకు కూడా చాలవని పలువురు వాపోతున్నారు. కనీసం ఈ ప్రాంత ప్రజాప్రతినిధులైన బిల్లులు విడుదలయ్యేలా చర్యలు తీసుకోవాల్సి ఉంది.

లయాల చుట్టూ కాళ్ళిగలా ప్రదక్షిణలు చేస్తూనే ఉన్నారు. బిల్లులు పడలేదని అధికారుల నుంచి సమాధానం వచ్చినదానితో నిరాశగా వెనుదిరుగుతున్నారు. ఆసలు బిల్లులు ఎప్పుడు పడతాయో తెలియక ఆవేదన చెందుతున్నారు. అప్పులు చేసి ఇళ్ల నిర్మాణం పూర్తి చేశామని వచ్చే బిల్లులు కనీసం వడ్డీలకు కూడా చాలవని పలువురు వాపోతున్నారు. కనీసం ఈ ప్రాంత ప్రజాప్రతినిధులైన బిల్లులు విడుదలయ్యేలా చర్యలు తీసుకోవాల్సి ఉంది.

## ఏకపక్షంగా ప్రవర్తిస్తే ప్రజలే బుద్ధి చెబుతారు

**● ఎమ్మెల్యే గద్దె రామ్మోహన్**

**మాచవరం, సెప్టెంబరు 6 :** ఆంధ్రప్రదేశ్ ఎవరి సొంతం కాదని, గెలిచిన వారు ఐదేళ్ల వరకు పరిమితం అనే విషయాన్ని గుర్తుంచుకోవాలని, ఇష్టం వచ్చినట్లుగా ఏకపక్షంగా ప్రవర్తిస్తే ప్రజలే సరైన సమయంలో తగిన గుణపాఠం చెబుతారని తూర్పు ఎమ్మెల్యే గద్దె రామ్మోహన్ విమర్శించారు. ఆదివారం ఉదయం 2వ డిజిజి టీడీపీ క్రియాశీలక సభ్యుల సమావేశం మాచవరంలోని శాస్త్రి భవనంలో జరిగింది. ఈ సమావేశంలో గద్దె ముఖ్యఅతిథిగా హాజరయ్యారు. ఈ సందర్భంగా ఆయన మాట్లాడుతూ చంద్రబాబును, ప్రతిపక్ష నాయకులను ఎలా వేదింపాలా అనే విషయంపై ఈ ప్రభుత్వం నడుస్తోందని, గతంలో అనేక మంది ముఖ్యమంత్రులుగా పని చేశారని, ఇంత



రెండవ డిజిజి పర్యటనలో స్థానికుల సమస్యలు తెలుసుకుంటున్న ఎమ్మెల్యే గద్దె రామ్మోహన్

కళ్లపూరితంగా ఏ సీఎం వ్యవహరించలేదన్నారు. కార్యక్రమంలో 2వ డిజిజి పార్టీ అధ్యక్షుడిగా నూతనంగా ఎమ్మెల్యే దాసరి గాల్లియేలు, ప్రధాన కార్యదర్శి సుగనాని కృష్ణప్రసాద్, కార్యవర్గ సభ్యులను గద్దె ఆహ్వానించారు. షేక్ కరీముల్లా, సహారాజాన్, వెల్లూరి సుధాకర్, గజేష్, చిగురుపాటి వెంకటేశ్వరరావు తదితరులు పాల్గొన్నారు.

## ఇంటి పన్ను రూపంలో ప్రజలపై వంద కోట్ల భారం

**అజీత్ సింగ్ నగర్, సెప్టెంబరు 6 :** ఆన్లైన్ పన్ను పెంచే సాకుతో ఇంటి పన్ను రూపంలో రాష్ట్ర ప్రజలపై వంద కోట్ల రూపాయల భారం మోపేందుకు వైసీపీ ప్రభుత్వం ప్రయత్నాలు చేస్తోందని ఏపీ పట్టణ పౌర సమాఖ్య కన్వీనర్ సీహెచ్ బాబూరావు ఆరోపించారు. ఎంపీ విజ్ఞాన కేంద్రంలో ఆదివారం జరిగిన విలేకరుల సమావేశంలో బాబూరావు మాట్లాడుతూ కరోనా కష్ట కాలంలో ప్రజలకు ఉపకరించే విధులు చేపట్టాలని కోరారు.

**ఏపీ పట్టణ పౌర సమాఖ్య కన్వీనర్ బాబూరావు**

పెంపు, మోటారు వాహనాల టైప్ ట్యాక్స్ పెంచు, గ్రీన్ ట్యాక్స్ పెంచుతో వాహనాలపై పన్నులు వేసేందుకు ప్రణాళికలు సిద్ధం చేస్తున్నారన్నారు. రాష్ట్ర ప్రభుత్వం ఇప్పటికైనా స్పందించి ప్రజలపై భారాలు వేసే ప్రతిపాదనలు వెంటనే ఉపసంహరించుకోవాలని డిమాండ్ చేశారు. లేని పక్షంలో ప్రజా సంఘాలతో ఉద్దమాన్ని ఉద్ధృతం చేస్తామని హెచ్చరించారు.

## ఈతకు దిగిన యువకుడి మృతి

**తాడేపల్లి టౌన్, సెప్టెంబరు 6 :** స్నేహితులతో కలిసి సరదాగా కృష్ణానదిలో ఈతకు దిగి ఓ యువకుడు మృతి చెందిన సమాచారం తాడేపల్లి పట్టణ పరిధిలోని సీతానగరంలో జరిగింది. పోలీసులు తెలిపిన వివరాల ప్రకారం... విజయవాడ మాచవరం డౌన్ ప్రాంతానికి చెందిన గరిరె సాయి పకీర్ (21) ముగ్గురు స్నేహితులతో కలిసి రామలింగం రైలు వంతెన సమీపంలో విలేకరుల వద్దకు వచ్చారు. రెండవ దిల్లర్ వద్ద అందరూ నదిలో సరదాగా ఈతకు దిగగా, లోతును అంచనా వేయలేక సాయి పకీర్ నీరు మునిగిపోయాడు. స్నేహితులు వెంటనే కేకలు వేయడంతో సమీపంలోని మత్స్యశాల గాలించినా ఫలితం లేకుండా పోయింది. సంఘటన గురించి తెలుసుకున్న తాడేపల్లి సీఎం సుబ్రహ్మణ్యం నది తీరానికి చేరుకుని గజ ఈతగాళ్ల సాయంతో పకీర్ మృతదేహాన్ని బయటకు తీయించారు. మృతి చెందిన సాయి పకీర్ కు వివాహంపై నెల రోజులే అవడంతో అతని కుటుంబంలో విషాదవాయలు అలముకున్నాయి.

## వృద్ధులై మెడలో గొలుసు అపహరణ

**గన్నవరం, సెప్టెంబరు 6 :** టీవీ రేపేరు చేస్తూంటూ వచ్చి వృద్ధురాలి మెడలోని ఆరు కాసుల బంగారం గొలుసును అపహరించుకుపోయిన సంఘటన కేసరపల్లిలో జరిగింది. గ్రామంలోని శివాలయం వీధిలోని ఐనంపూడి వద్ద ఇంటికి ఆదివారం టీవీ రేపేరు చేస్తూంటూ గుర్తు తెలియని వ్యక్తి వచ్చాడు. టీవీని అమె చూపిస్తుండగా మాయ మంటుంది చెబుతూ మెడలోని గొలుసు రాక్కుని ద్విపక్ష వాహనంపై పారయ్యాడు. దిగిన పోలీసులకు సమాచారం ఇచ్చారు. సీపీఎస్ రిలీఫ్ టెంట్లోని సీసీ కెమెరాలను పరిశీలించారు. ఏపీ18నీయా 1109 నెంబర్ గల ద్విచక్ర వాహనంపై నిందితుడు బ్లూ కలర్ షర్టు, నలుపు ప్యాంటు, కళ్ల మాత్రమే కనిపించేలా మాస్క్ పెట్టుకున్నట్లు గుర్తించారు. నిందితుడు వేసుకున్న బైకోస్ విజయవాడ కృష్ణలంక పోలీస్ స్టేషన్లో మిస్సింగ్ కేసు నమోదుచేస్తున్నట్లు తెలిపారు.

## జిల్లా సహకార బ్యాంకు ప్రగతిపై చర్చ

**విజయవాడ సీట్ :** కృష్ణాజిల్లా సహకార కేంద్ర బ్యాంక్ పాలకవర్గ సమావేశం నగరంలోని బ్యాంక్ ప్రాంతీయ కార్యాలయంలో ఆదివారం, సెప్టెంబరు 6న యార్దగడ్ వెంకట్రామ్ అధ్యక్షతన జరిగిన సమావేశంలో బ్యాంక్ 2019- 20 ఆర్థిక సంవత్సరంలో సాధించిన ప్రగతిపై చర్చించారు. ఈ ఆర్థిక సంవత్సరానికి సంబంధించి బ్యాంక్ 105 వార్షిక పరిపాలనా నివేదికను ఆమోదించారు. బ్యాంక్ ఆడిట్ రిపోర్టు ప్రకారం రూ.1745. 65 లక్షల లాభం వచ్చిందని యార్దగడ్ పేర్కొన్నారు. చేనేత సహకార సంఘాలకు బ్యాంక్ ద్వారా 2020-21కు రూ.2,106.99 లక్షల కొద్ది రేరణలు మంజూరు చేశామన్నారు. కొవిడ్ సేవద్దంలో అదనంగా 20 శాతం మంజూరు చేయాలని నిర్ణయించినట్లు తెలిపారు.



సమావేశంలో మాట్లాడుతున్న యార్దగడ్

## విశాఖపట్నం రైల్వేలో తొలగింపు? విజయవాడలో రైల్వే తొలగింపు?

**వనటోన్, సెప్టెంబరు 6 :** విశాఖపట్నంలో జరిగిన ఓ సంఘటన స్థానిక పోలీస్ స్టేషన్ రైల్వే మెడకు చుట్టుకుంది. దీనిపై విచారణ చేయగా పశ్చిమలోని మరో కానిస్టేబుల్ పాత ఉన్నట్లు తెలిసింది. విశాఖపట్నంలో వనటోన్ పోలీస్ స్టేషన్ రైల్వేలో అవినీతి ఆరోపణలు వచ్చాయి. ఈ సమాచారం పోలీస్ వాట్సాప్ గ్రూపులో హలోచల్ చేశాయి. దీన్ని తనకు అనుకూలంగా మార్చుకున్న పశ్చిమ పరిధి లోని కానిస్టేబుల్ విశాఖపట్నం పేరు తొలగించి విజయవాడ వనటోన్ రైల్వే అని స్థానిక పోలీసు వాట్సాప్ గ్రూపులో పెట్టాడు. దీంతో స్టేషన్ అధికారి విడుదల నిర్వహిస్తున్న రైల్వేను తొలగించారు. వనటోన్ పీఎస్ లో గతంలో ఓ కానిస్టేబుల్ అసిస్టెంట్ రైల్వారి బాధ్యతలు నిర్వహించాడు. అతను మహిళా సిబ్బంది పట్ల అపవ్యక్త ప్రవర్తన, అవినీతి ఆరోపణలు రాగా సీఎం అతన్ని తొలగించారు. దీంతో ఏ విధంగాగైనా వనటోన్ పీఎస్ కు రావాలనే దురుద్దేశంతో 'విశాఖపట్నం' సమాచారాన్ని ఉపయోగించుకుని మరో కానిస్టేబుల్ సాయంతో వనటోన్ పీఎస్ రైల్వేపై వాట్సాప్ గ్రూపులో అనవ్యక్త ప్రచారం చేశాడు. రైల్వే ఉన్నలాదికారుల వద్దకు వెళ్లగా పూర్తి విచారణ చేపట్టాలని ఆడిశించడంతో ఇద్దరు కానిస్టేబుల్స్ పాత ఉందని విచారణలో గుర్తించినట్లు తెలిసింది. వాట్సాప్ గ్రూపులో వచ్చిన వనటోన్ పోలీస్ స్టేషన్ రైల్వే ఆరోపణలు అసాధ్యమని స్టేషన్ సీఎం వెంకటేశ్వరరావు తెలిపారు.